

تأثرات

سیاحتی بات

پاکستان جیب سے عالم وجود میں آیا ہے اس کے نظام حکومت سے متعلق بحث و گفتگو، اختلاف و نزاع، اور جدل و پیکار کا نہ ختم ہونے والا سلسلہ جاری ہے، اور خدا ہی بہتر جانتا ہے کہ یہ سلسلہ کب تک جاری رہے گا؟

مختلف حلقوں سے مختلف خیالات کا اظہار ہوتا رہا ہے اور پورا ہے۔ کچھ ایسے اہمیت لوگ بھی ہیں جو پاکستان کے لیے "سیکولر" حکومت کو سب سے زیادہ موزوں اور عملی چیز سمجھتے ہیں۔ ایک جماعت کا خیال ہے کہ یہاں حکومت الٰہیہ قائم ہونی چاہیے۔ ایسے لوگوں کی بھی کمی نہیں جو "اسٹیٹس کو" کے قائل ہیں یعنی جو کچھ اور جیسا کچھ ہو رہا ہے اس میں کسی تبدیلی اور تغیر کی ضرورت نہیں۔

لیکن یہ ساری باتیں سطحی قسم کی ہیں۔

سوچنے کی بات یہ ہے کہ اگر ہم مسلمان ہیں اور یہ خطہ ارض ہم نے اسلام کے نام پر لیا ہے اور ہماری آرزو یہ تھی کہ مسلمانوں کا ایک وطن عالم وجود میں آجائے جہاں وہ آزادی کے ساتھ بغیر کسی مداخلت اور اقتساب کے اپنے کچھ، اپنی تہذیب اور اپنے دینی اقدار کو فروغ دے سکیں تو کوئی وجہ نہیں ہے کہ حکومت الٰہیہ کے نام سے ہمیں مشرم آئے جب کہ صورت احوال یہ ہے کہ سیکولر حکومت اور اسلامی حکومت میں صرف لفظی فرق ہے۔ سیکولر حکومت کا مطلب یہ ہوتا ہے کہ حکومت کسی کے مذہبی

مداخلت میں مداخلت نہیں کرتی۔ ہر شخص آزاد ہے کہ جس مذہب کو وہ صحیح اور درست سمجھتا ہے اس پر بغیر کسی خطرے اور اندیشے کے عمل کرے۔ اسلامی حکومت میں بھی تمام غیر مسلموں کو یہ آزادی حاصل ہے کہ وہ پورے اطمینان اور بے خوفی کے ساتھ اپنے شعائر، روایات اور مراسم بجالائیں۔ ان شعائر، روایات اور مراسم کی بجا آوری میں کوئی مداخلت نہیں کر سکتا۔ اور اگر کوئی ایسی جرأت کرتا ہے تو وہ مجرم ہے اسے قرار دیا جاتا ہے۔

البتہ اسلامی حکومت میں ایک بات ضرور انفرادیت رکھتی ہے۔ یہ حکومت ان لوگوں کو جو اپنے تئیں مسلمان کہتے ہیں، اسلامی احکام کی بجا آوری اور اسلامی شعائر و روایات کی بجا آوری پر مجبور کرتی ہے۔ یعنی مسلمانوں کی حد تک یہ حکومت "حکومتِ المیہ" ہے اور غیر مسلموں کی حد تک یہ صرف "سیکولر" ہے۔

پاکستان کے قیام کو کم و بیش ۸۰ سال گزر چکے ہیں۔ یہ مدت معمولی مدت نہیں ہے۔ اگر مسلمان بھیدگی سے حکومتِ المیہ قائم کرنے کے درپے ہوتے تو اب تک نہ صرف حکومتِ المیہ قائم ہو چکی ہوتی بلکہ برگ و بار بھی لاپچی ہوتی۔ حکومتِ المیہ کے راستے میں سب سے زیادہ سنگ گراں بن کر جو لوگ حائل ہو رہے ہیں وہ وہی ہیں جو اس کی دعوت دیتے ہیں۔

ان لوگوں کی زبان پر تو حکومتِ المیہ کا نام ہے لیکن اس اصطلاح سے ان کا مقصود کیا ہے۔ اور اسے کس رنگ میں یہ بروئے کار لانا چاہتے ہیں؟ یہ اب تک کسی نے نہیں بتایا۔

۱۹۲۸ء میں لارڈ برکن ہیلڈ سیکریٹری آف اسٹیٹ فار انڈیا نے پارلیمنٹ میں

ایک بیان دیتے ہوئے ہندوستانیوں کو طعنہ دیا تھا:

"یہ لوگ متحدہ دستور تو بنا نہیں سکے۔ آزادی کی لیں گے!"

یہ طعنہ کام کر گیا۔ کانگریس نے نہرو کمیٹی موقی لال نہرو کی صدارت میں بنائی۔ اس کمیٹی نے ایک مکمل دستوری خاکہ اہل ہند اور اہل برطانیہ کے سامنے پیش کر دیا۔ ”یہ ہے ہمارا دستور!“

اس دستور کو مسلمانوں نے نہیں مانا۔ ہندوؤں کے ایک طبقے نے قبول نہیں کیا۔ سکھوں نے مسترد کر دیا۔ خود کانگریس تک اس سے بالآخر دست بردار ہو گئی لیکن اس دستور کے بننے کے بعد سے آزادی خواہ طبقے میں ایک نیا جذبہ پیدا ہو گیا یہاں تک کہ ہندوستان تقسیم ہو کر آزاد ہوا، اور ہندوستان کے ساتھ پاکستان بھی عالم وجود میں آ گیا۔

حکومت الہیہ کی دعوت دینے والوں کو یہی طعنہ ہم دیتے ہیں۔ ”آپ حکومت الہیہ کا دستور تک بنا نہیں سکتے حکومت الہیہ کی قائم کریں گے۔“ کاش ہمارا یہ طعنہ کام کر جائے اور مبہم الفاظ میں یہ دعوت دینے والے اچھا صاف، واضح اور غیر مشتبہ انداز میں اسلامی دستور کا ایک خاکہ مسلمانان پاکستان کے سامنے آوروںیا کے سامنے پیش کر دیں۔

بے شک اس پر رد و قدح ہوگی۔ لیکن ہمیں یقین ہے کہ پھر حکومت الہیہ کے حقیقت بننے میں زیادہ دیر نہیں لگے گی۔

اصل چیز یہ ہے کہ بہت سے لوگ حکومت الہیہ کے مفہوم سے نا آشنا ہیں اور چونکہ اس مطالبے نے نعرے کی صورت اختیار کر لی ہے اسی لیے طالع آزمایا سیاست دانوں نے بھی اسے اپنا لیا ہے۔ اور ان حضرات نے بھی جو خود اس کے مضمرات اور حقائق سے ناواقف ہیں۔ اگر یہ مطالبہ واضح اور منقطع صورت میں سامنے آجائے تو بہت سی غلط فہمیاں خود بخود دور ہو جائیں گی۔

صرف یہ کہہ دینا کہ منہاج خلافت راشدہ پر حکومت الہیہ قائم ہوگی، خود فریبی ہے۔

اس لیے کہ یہ لفظ مبہم ہے۔ اس کی وضاحت صرف اس طرح ہو سکتی ہے کہ یہ بتایا جائے کہ پارلیمانی یا صدارتی طرز حکومت جو بھی اختیار کیا جائے وہ اسلامی نقطہ نظر سے کن حدود کا پابند ہوگا؟ مجالس آئین ساز کی نوعیت کیا ہوگی؟ جن جرائم کی سزائیں قرآن نے مقرر کر دی ہیں اور جنہیں فقہاء امت نے منع کر دیا ہے ان کے علاوہ دوسرے جرائم کی سزائیں کس طرح نافذ کی جائیں گی؟ کابینہ کی شرعی حیثیت کیا ہوگی؟ صدر مملکت کا انتخاب کس طرح ہوگا؟ کتنی مدت کے لیے ہوگا؟ کیا وہ دائمی بھی ہو سکتا ہے؟ اگر ہو سکتا ہے تو اس کی تجدید کی وقتاً فوقتاً ضرورت ہے یا نہیں؟ اور سب سے بڑھ کر یہ کہ صدر مملکت کو معزول یا برطرف کیا جا سکتا ہے یا نہیں؟ اگر کیا جا سکتا ہے تو کن شرائط کے ماتحت؟ اسی طرح مجالس آئین ساز کی عمر کیا ہوگی؟ اس کے انتخاب کب اور کس طرح ہوں گے؟ اسے توڑنے یا منسوخ کرنے کے اختیارات کسے حاصل ہوں گے اور کن شرائط کے ماتحت؟

یہ اور اس طرح کی بہت سی باتیں ہیں جنہیں وضاحت کے ساتھ ایک دستور کی صورت میں پیش کرنے کی ضرورت ہے۔ دستور کا نہ صرف پاکستان کے اہل علم و دانش کے سامنے تبصرے اور حصول آراء کے لیے پیش کیا جانا ضروری ہے بلکہ عالم اسلام کے اصحاب علم و دانش کے افکار و آراء سے بھی مستفید ہونے کی ضرورت ہے۔ اس کے بعد قوم اس کے بارے میں کوئی آخری اور قطعی فیصلہ کر سکے گی۔